



گورنر KATHY HOCHUL

فوری ریلیز کے لیے: 6/8/2024

گورنر HOCHUL اور اکثریتی لیڈر SCHUMER نے جنیسی کاؤنٹی میں EDWARDS VACUUM کی \$319 ملین مالیت والے سیمی کنڈکٹر سپلائی چین کارخانے کی تعمیر میں نمایاں پیشرفتوں کا اعلان کر دیا

اکثریتی لیڈر Charles Schumer اور Empire State Development کی صدر، سی ای او اور کمشنر Hope Knight نے Edwards Vacuum کے اہلکاران کے ساتھ مل کر ویسٹرن نیو یارک سائنس اینڈ ٹیکنالوجی ایڈوانسڈ مینوفیکچرنگ پارک ( Western New York Science & Technology Advanced Manufacturing Park ) میں اس بڑے سیمی کنڈکٹر سپلائر کی تعمیراتی سائٹ کا دورہ کیا

ڈرائی پمپس کے یہ عالمی تیار کنندگان نیو یارک کی سیمی کنڈکٹر سپلائی چین کو مزید مضبوط کریں گے اور فنگر لیکس کے علاقے میں 600 تک نئی ملازمتیں پیدا کریں گے

یہ منصوبہ "Finger Lakes Forward" کو مزید تقویت دے رہا ہے - جو کمیونٹیز کو نئی زندگی دینے اور معیشت کی ترقی کے لیے خطے کی جامع حکمت عملی ہے

تعمیراتی سائٹ کی تصاویر [یہاں](#) ملاحظہ کریں

گورنر Kathy Hochul اور امریکی سینیٹ کے اکثریتی لیڈر Charles Schumer نے آج الاباما کے جنیسی کاؤنٹی ٹاؤن میں واقع Edwards Vacuum کے ڈرائی پمپ مینوفیکچرنگ کارخانے کی \$319 ملین کے پہلے مرحلے کی تعمیرات میں اہم پیشرفتوں کا اعلان کیا ہے۔ Edwards Vacuum جو Atlas Copco Group کا حصہ ہے، سیمی کنڈکٹر انڈسٹری کے لیے ویکيوم اور ایبٹمنٹ کے سازوسامان میں ایک عالمی رہنما کی حیثیت رکھتا ہے اور سیمی کنڈکٹر مینوفیکچررز کے لئے ایک بڑا سپلائر ہے۔ اکثریتی لیڈر Schumer اور Empire State Development کی صدر، سی ای او اور کمشنر Hope Knight نے Edwards Vacuum کے ایگزیکٹوز کے ساتھ مل کر اس سائٹ کا دورہ کیا جو ویسٹرن نیو یارک سائنس اینڈ ٹیکنالوجی ایڈوانسڈ مینوفیکچرنگ پارک میں واقع ہے۔ نیو یارک ریاست میں سرمایہ کاری کرنے کا Edwards Vacuum کا یہ فیصلہ وفاقی CHIPS and Science Act اور نیویارک کے Green CHIPS قانون کی منظوری کے بعد کیا گیا، جس سے سینٹرنل نیو یارک کے لیے Micron کی \$100 بلین ڈالر کی بے مثال وابستگی کی حوصلہ افزائی ہوئی اور جس سے تقریباً 50,000 ملازمتیں پیدا ہونے کے ساتھ ساتھ GlobalFoundries کی \$11.6 بلین والی کیپٹل ریجن میں توسیع کی توقع ہے جس سے 1,500 سے زیادہ براہ راست ملازمتیں اور ہزاروں بالواسطہ ملازمتیں پیدا ہوں گی۔

"Edwards Vacuum کی بالائی نیو یارک کے ساتھ یہ وابستگی 600 اچھی تنخواہ والی ملازمتیں پیدا کرے گی اور مغربی نیویارک اور فنگر لیکس دونوں علاقوں میں اضافی سرمایہ کاریوں کو راغب کرے گی،" گورنر Hochul نے کہا۔ "نیو یارک کے Green CHIPS Program اور وفاقی CHIPS and Science Act کے درمیان ہم اپنی ریاست میں مینوفیکچرنگ کو دوبارہ شروع کرنے کا عمل مزید بالاختیار بنا رہے ہیں، اور ساتھ ہی یہ امر بھی یقینی بنا رہے ہیں کہ ہم جدت طرازی کا عالمی مرکز بنے رہیں اور ملک بھر میں سیمی کنڈکٹر مینوفیکچرنگ کے مرکز کے طور پر سب سے اعلیٰ پوزیشن پر رہیں۔"

**سینیٹ کے اکثریتی لیڈر Charles Schumer نے کہا،** "یہ سنگ میل جینیسی کاؤنٹی میں Edwards Vacuum

کے نئی ڈرائی پمپ مینوفیکچرنگ کارخانے کے افتتاح کی جانب ایک اہم ترین پیشرفت کی نشاندہی کر رہا ہے جس سے بالائی ریاست نیو یارک کو سیمی کنڈکٹر کی صنعت میں عالمی مرکز بنانے میں بہت مدد ملے گی۔ پوری دنیا کے کمپیوٹر چپس کا ایک بہت بڑا حصہ Edwards Vacuum کے ویکيوم آلات کا استعمال کرتے ہوئے بنایا جاتا ہے،

اور آج جینیسی کاؤنٹی امریکہ کے لیے ان کوششوں کا دھڑکتا ہوا دل بن چکی ہے۔ Micron سے GlobalFoundries تک، نیویارک اور پورے امریکہ میں تمام بڑی سیمی کنڈکٹر کمپنیوں کو اس ویکيوم ٹیکنالوجی کی ضرورت رہتی جو Edwards اپنے چپ فیس کے لیے بناتا ہے۔ میں نے Edwards Vacuum پر زور دیا کہ

وہ مغربی نیو یارک میں توسیعات کرے کیونکہ میں جانتا تھا کہ یہ Edwards Vacuum کے لیے ایک جیت ہوگی،

مغربی نیو یارک کی معیشت کے لیے ایک جیت ہوگی اور امریکہ کی سیمی کنڈکٹر سپلائی چین کے لیے ایک جیت ہوگی، اور آج یہ خواب ایک حقیقت بن کر ابھر رہا ہے۔ میرے CHIPS & Science Law کی بدولت، جو بالائی

ریاست نیو یارک کے لیے ایک سرمایہ کاری کے بعد دوسری سرمایہ کاری فراہم کرتا رہتا ہے، ہم آج اپنے مصروف

ترین I-90 پر واقع ٹیک ہب میں Edwards Vacuum کی بنیادیں رکھ کر اپنے سیمی کنڈکٹر سپر ہائی وے پر ایک

اور اسٹاپ شامل کرنے کا جشن منا رہے ہیں۔ Edwards Vacuum سیمی کنڈکٹر سپلائی چین کی صنعت کا ایک بڑا

کھلاڑی ہے، اور یہ جینیسی کاؤنٹی کو \$319 ملین مالیت کے کارخانے اور 600 نئی اچھی تنخواہوں والی ملازمتوں

کے ساتھ مزید طاقت دینے جا رہا ہے۔ میں اس پروجیکٹ کو حقیقت بنانے کے لیے اپنے CHIPS & Science

Law سے وفاقی مراعات حاصل کرنے کے لیے کوششیں کر رہا ہوں، جینیسی کاؤنٹی کی معیشت کو فروغ دے رہا

ہوں، اور مغربی نیو یارک کو بالائی نیو یارک اور پورے ملک کی سیمی کنڈکٹر انڈسٹری کے مرکز کے طور پر

بہترین پوزیشن میں لا رہا ہوں۔"

**Empire State Development کی صدر، سی ای او اور کمشنر Hope Knight نے کہا،** "Edwards

Vacuum اپنے اس جدید ترین کارخانے پر زبردست پیشرفتیں جاری رکھے ہوئے ہے جس سے سیکڑوں اچھی تنخواہ

والی ملازمتیں پیدا ہوں گی اور کروڑوں ڈالر کی سرمایہ کاریاں وجود میں آئیں گی۔ گھریلو سیمی کنڈکٹر مینوفیکچرنگ

کا مستقبل نیو یارک ریاست سے ہی گزرتا ہے جو جدید مینوفیکچرنگ، تحقیق اور ترقی کے لیے ایک عالمی مرکز کے

طور پر مسلسل ترقی کر رہی ہے۔"

Edwards Vacuum کے اس نئے کارخانے میں تیار کی جانے والی ٹیکنالوجی سیمی کنڈکٹر مینوفیکچرنگ کے

انتہائی حساس ماحول کو کنٹرول کرنے کے لیے ایک اہم ترین جزو ہے۔ Edwards کے 240,000 مربع فٹ پر

محیط کیمپس کے پہلے مرحلے میں \$127 ملین کی تعمیرات میں ہر سال 10,000 ڈرائی پمپس تیار کرنے کی

صلاحیت کے ساتھ مینوفیکچرنگ، گودام، اور انتظامیہ کی سہولیات بھی شامل ہوں گی۔ یہ مکمل الیکٹریک سہولت

LEED سرٹیفیکیشن حاصل کرنے کے لیے بھی بہت لگن سے کوشش کرے گی، جس میں زیادہ تر بجلی ہائڈرو

الیکٹریسٹی کے ذریعے پیدا کی جاتی ہے۔

اپنا کارخانہ امریکہ میں تعمیر کرنے کے لیے Edwards کا یہ فیصلہ Biden-Harris انتظامیہ کی جانب سے

گھریلو چپس کی تیاری میں اضافہ کرنے کے لیے نمایاں سرمایہ کاریاں کرنے، اور وفاقی CHIPS and Science

Act اور نیویارک کی Green CHIPS قانون سازی کی منظوری کے ساتھ شمالی امریکہ میں اپنے صارفین کی مدد

کی بڑھتی ہوئی ضرورت کے بعد سامنے آیا ہے۔ Edwards کے ڈرائی پمپس فی الحال ایشیا میں تیار کیے جاتے ہیں۔

اپنی مینوفیکچرنگ کو نیویارک میں لانے سے Edwards کے صارفین کے انتظار کے وقت میں کمی آئے گی،

استفسارات کا جواب دینے کے عمل میں بہتری آئے گی، اور امریکی ساختہ مصنوعات کی بناء پر CO2 کا مضر

اخراج بھی کم ہو جائے گا۔ Edwards کا اندازہ ہے کہ جب پہلا مرحلہ فعال ہو جائے گا، تو یہ CO2 کے اخراج کو

سالانہ 13,000 ٹن سے کم کر دے گا۔

Empire State Development نے 600 ملازمتوں کے بدلے کارکردگی پر مبنی Excelsior Jobs Tax

Credits اور Investment Tax Credits کے مجموعے کے ذریعے Edwards Vacuum کو \$21 ملین تک

ایوارڈ کیے ہیں، اور افرادی قوت کی ترقی کی کوششوں اور ایک متنوع اور جامع افرادی قوت کی تربیت کے لئے

مزید \$1 ملین بھی دیے ہیں۔ مزید برآں، نیو یارک بجلی کی اتھارٹی (New York Power Authority) بھی 4.9 -

میگاواٹ (MW) کی کم لاگت والی نیاگرا ہائیڈرو پاور تخصیص کر کے اور 2.1 میگاواٹ کی ہائی لوڈ فیکٹر بجلی

مختص کر کے، جو NYPA انرجی مارکیٹ میں Edwards کے لیے پیدا کرے گا، اس منصوبے کی معاونت کر رہی ہے۔ کم لاگت والی نیاگرا ہائیڈرو پاور، چوٹوقا کاؤنٹی میں پاور اتھارٹی کے نیاگرا پاور پروجیکٹ کے 30 میل کے دائرے میں موجود کمپنیوں یا کاروباری اداروں کے لیے دستیاب ہے۔

نیو یارک بجلی کی اتھارٹی کے صدر اور سی ای او Justin E. Driscoll نے کہا، "اب جبکہ سیمی کنڈکٹر مینوفیکچرنگ میں عالمی رہنما کے طور پر نیویارک کی حیثیت بڑھتی چلی جا رہی ہے، تو قابل اعتماد سپلائی چین پارٹنرز کی ضرورت میں بھی اضافہ ہوتا جا رہا ہے۔ NYPA جدید ٹیکنالوجی کے مینوفیکچررز کو مغربی نیویارک کی جانب راغب کرنے، نجی سرمایہ کاریوں کو تحریک دینے، اور مقامی معیشت کو مضبوط کرنے کے لیے اپنی کم لاگت والے نیاگرا ہائیڈرو پاور سے استفادہ کر رہا ہے۔ STAMP میں Edwards Vacuum کا یہ پروجیکٹ مغربی نیویارک کی معیشت کو بہت شاندار فائدوں کی طرف گامزن کر رہا ہے اور NYPA کو اس منصوبے کی حمایت کرنے پر بہت فخر ہے۔"

گورنر Hochul کا نیو یارک کی سیمی کنڈکٹر صنعت کو ترقی دینے کا عزم مصمم گورنر Hochul نے ایک متحرک اور اختراعی سیمی کنڈکٹر صنعت کو فروغ دینے کے ذریعے نیو یارک ریاست میں ایک جدید معیشت کی تعمیر کے لیے اپنے غیر متزلزل عزم کو برقرار رکھا ہوا ہے۔ 2022 میں، گورنر Hochul نے نیویارک کی تاریخی انقلابی گرین CHIPS قانون سازی پر دستخط کیے تھے تاکہ نیو یارک کو سیمی کنڈکٹر صنعت کاری کا مرکز بنایا جائے، 21 ویں صدی کی مناسبت سے روزگار کے مواقع پیدا کیے جائیں اور معاشی ترقی کو فروغ دیا جائے، اس کے ساتھ اہم ماحولیاتی تحفظات برقرار رکھے جائیں۔ مالی سال 2024 کے بجٹ کے حصے کے طور پر، گورنر Hochul نے \$45 ملین کی سرمایہ کاری حاصل کی تھی تاکہ گورنر کا دفتر برائے سیمی کنڈکٹر ایکسیشن، مینجمنٹ، اینڈ انٹیگریشن (Governor's Office of Semiconductor Expansion, Management, and Integration, GO SEMI) قائم کیا جائے، جو کہ چپ سازی کی صنعت کی ترقی کے لیے کی جانی والی ریاستی کاوشوں کی سربراہی کرے۔ دسمبر 2023 میں، گورنر Hochul نے \$10 بلین ڈالر کی پبلک پرائیویٹ پارٹنرشپ کا اعلان کیا تھا – جس میں IBM, Micron, Applied Materials, Tokyo Electron اور سیمی کنڈکٹر صنعت کے دیگر لیڈروں کی نجی سرمایہ کاریوں کی صورت میں \$9 بلین ڈالر شامل ہیں اور انہی کی وجہ سے نیو یارک کے کیپیٹل ریجن میں جدید سیمی کنڈکٹر ریسرچ کا مستقبل آ رہا ہے – جو Albany Nanotech Complex میں ملک کا پہلا اور واحد عوامی ملکیت والا High NA EUV Lithography Center بن کر ابھرا ہے۔

نیویارک ایک مضبوط سیمی کنڈکٹر انڈسٹری کا گھر ہے جہاں اس وقت 150 سے زیادہ سیمی کنڈکٹر اور سپلائی چین کمپنیاں کام کر رہی ہیں جن میں 34,000 سے زیادہ نیویارک کے باشندوں ملازم ہیں۔ گورنر Hochul کی کاوشوں کی بدولت صنعت سیمی کنڈکٹر کا کاروبار اور سپلائی چین ان کمپنیوں کی بڑی سرمایہ کاریوں کے ذریعے مسلسل پھیل رہی ہے جن میں Micron, GlobalFoundries, AMD, Edwards Vacuum, MenloMicro and TTM Technologies جیسے بڑے نام شامل ہیں جو نیو یارک میں اپنی موجودگی میں اضافہ کرنے میں مسلسل مصروف ہیں۔ درحقیقت، گزشتہ دو سالوں میں چپ کمپنیوں نے نیویارک میں \$112 بلین ڈالر سے زیادہ کی منصوبہ بند سرمایہ کاریوں کا اعلان کیا ہے – جو کسی بھی دوسری ریاست سے زیادہ ہے – اور چار میں سے ایک امریکی ساختہ چپس نیویارک کے اوپری حصے کے 350 میل کے اندر تیار کیے جائیں گے – یعنی ملک کا کوئی دوسرا خطہ ملکی پیداوار میں اس سے زیادہ حصہ نہیں ڈال رہا ہے۔

سیمی کنڈکٹرز ملک کی اقتصادی طاقت کے لیے اہم ہیں، جو جدید الیکٹرانکس کے دماغ کے طور پر کام کرتے ہیں، اور امریکہ کی اقتصادی ترقی، قومی سلامتی، اور عالمی مسابقت کے لیے اہم ٹیکنالوجیز کو فعال کرتے ہیں۔ یہ صنعت امریکہ میں 300,000 سے زائد تعداد میں لوگوں کو براہ راست ملازمت دیتی ہے اور 1.8 ملین سے زیادہ اضافی مقامی ملازمتوں کی معاونت کرتی ہے۔ سیمی کنڈکٹرز امریکی برآمدات میں سرفہرست پانچ میں سے ایک ہیں، اور صنعت محنت کشوں کی پیداواری صلاحیت میں سرکردہ حصہ دار ہے، جو کاشتکاری سے لے کر مینوفیکچرنگ تک — عملی طور پر ہر اقتصادی شعبے کی تاثیر اور کارکردگی میں بہتری کی معاونت کرتی ہے۔

**سینیٹر Kirsten Gillibrand نے کہا،** "میں جینیسی کاؤنٹی میں Edwards Vacuum کے اس کارخانے کی تعمیرات کی پیشرفت دیکھ کر بہت خوش ہوں، جس سے سینکڑوں اچھی ملازمتیں پیدا ہوں گی اور مغربی نیویارک اور فنگر لیکس دونوں کی معیشتوں میں ترقی آئے گی۔ Edwards Vacuum کا یہ کارخانہ ایسی ٹیکنالوجی تیار کرے گا جو اس بات کو یقینی بنانے کے لیے ضروری ہے کہ نیو یارک سیمی کنڈکٹر مینوفیکچرنگ میں عالمی رہنما کے طور پر ترقی کرتا رہے۔ مجھے فخر ہے کہ میں نے CHIPS and Science Act کو پاس کروانے کے لیے بہت جدوجہد کی تھی جس نے Edwards Vacuum جیسی کمپنیوں کو نیویارک میں اپنی مینوفیکچرنگ میں وسعت لانے کا حوصلہ دیا، اور میں آنے والے سالوں میں اس کارخانے سے خطے میں ہونے والی ترقی کو دیکھنے کا بہت شوق سے منتظر رہوں گا۔"

**نمانندہ Joe Morelle نے کہا،** "علاقائی ترقی یافتہ مینوفیکچرنگ اور جدت طرازی میں سرمایہ کاری کرنے کا عمل ہمارے خطے کی مکمل صلاحیت کو کھولنے اور قومی اور عالمی سطح پر ہماری قیادت کو یقینی بنانے کے لیے انتہائی اہم ہے۔ علاقائی ٹیکنالوجی ہب (Regional Technology Hub) کی اس تخصیص کو مزید بڑھاتے ہوئے جو میں نے واشنگٹن میں حاصل کی تھی، Edwards Vacuum کی مسلسل کامیابی اور پورے مغربی نیویارک میں سائنس اینڈ ٹیکنالوجی ایڈوانسڈ مینوفیکچرنگ پارک (Science & Technology Advanced Manufacturing Park, STAMP) کی سہولت ہمارے خطے کی سیمی کنڈکٹر قیادت کو نئی بلندیوں تک پہنچانے میں مدد کرے گی۔ میں گورنر Hochul، سینیٹر Schumer، اور اپنے سٹیج کے دونوں جانب نشست فرما اپنے تمام ساتھیوں کا شکر گزار ہوں کہ انہوں نے ان اہم منصوبوں کی حمایت کی، اور میں انکے ساتھ مل کر کام جاری رکھنے کا منتظر ہوں۔"

**ریاستی سینیٹر George M. Borrello نے کہا،** "جینیسی کاؤنٹی میں Edwards Vacuum کی یہ بڑی سرمایہ کاری اس علاقے کے لیے گیم چینجر ثابت ہوگی اور مغربی نیویارک اور فنگر لیکس ریجن کی قابل فخر مینوفیکچرنگ میراث میں ایک نیا باب بن کر ابھرے گی۔ ہمارے پاس وہ ہنر مند افرادی قوت، بنیادی ڈھانچہ اور پبلک پرائیویٹ پارٹنرشپ موجود ہے جو کمپنی کی اس نئی STAMP سائٹ سہولتگاہ کی کامیابی ممکن بنائیں گی، جس سے یہ پہلے پھولے گی اور مقامی معیشت پر اپنا مثبت اثر ڈالے گی۔ میں سینیٹر Schumer، گورنر Hochul، جینیسی کاؤنٹی کی مقلد اور IDA کا شکر یہ ادا کرتا ہوں جنہوں نے اس انقلابی تبدیلیوں والے منصوبے کو کمیونٹی تک پہنچانے میں اپنا کردار ادا کیا۔ عظیم چیزیں افق پر ابھر رہی ہیں۔"

**رکن اسمبلی Steven Hawley نے کہا،** "نیو یارک آج کی مسلسل بڑھتی ہوئی سیمی کنڈکٹر انڈسٹری کے مرکز میں واقع ہے اور Edwards Vacuum کا انتخاب اس حقیقت کی تائید کر رہا ہے۔ STAMP کے ذریعے اس کمپنی کی پیشرفت نے GLOW خطے کی معیشت کو بہت تقویت بخشی ہے اور انہیں کمیونٹی کا ایک اہم حصہ بنا دیا ہے، اور ساتھ ہی وہ ریاست بھر میں نئی ملازمتیں پیدا کرنے اور دیگر کاروباروں کی حمایت جاری رکھے ہوئے ہیں۔ اب جبکہ ہم سیمی کنڈکٹر انڈسٹری میں ایک رہنما کے طور پر اپنی عالمی حیثیت میں اضافہ کر رہے ہیں، تو میں ان سرمایہ کاری کے اپنی ریاست پر پڑنے والے مثبت اثرات دیکھنے کا منتظر ہوں۔"

**جینیسی کاؤنٹی کی مقلد کی چیئر Shelley Stein نے کہا،** "جینیسی کاؤنٹی ہماری بڑھتی ہوئی سیمی کنڈکٹر انڈسٹری کے لیے اہم سپلائی چین مینوفیکچرنگ کی ترقی کے لیے STAMP کی اس پیش رفت کے لیے Edwards Vacuum کی تہ دل سے معترف ہے۔ اتنی بڑی تعداد میں لوگ اس وژن کو پورا کرنے کے لیے سخت محنت کر رہے ہیں جو STAMP کے ذہن میں ہم سب کے لئے ہے، اور آج کی یہ تقریب اس بات کا منہ بولتا ثبوت ہے کہ درست راہ پر قائم رہنا اور ثابت قدم رہنا ہمیں اس وژن کے ایک اور قدم قریب لا رہا ہے۔"

**الاباما ٹاؤن کے سپروائزر Rob Crossen نے کہا،** "الاباما ٹاؤن اور میرے ساتھی بورڈ ممبران کی جانب سے Edwards Vacuum کو STAMP میگا سائٹ پر انکی تعمیرات کی اس پیشرفت پر مبارکباد۔ یہ STAMP کی ترقی میں ایک تازہ ترین سنگ میل ہے اور اس سے سرمایہ کاری کے لیے ہمارے اس مشترکہ وژن کی تکمیل جاری و ساری جو معیشت کو بہتر بناتا ہے، اچھی تنخواہ والی ملازمتوں کو راغب کرتا ہے، اور ہماری کمیونٹی کو کام کرنے اور رہنے کے لیے ایک بہتر جگہ بناتا ہے۔"

**Genesee County Economic Development Center** کے صدر اور سی ای او **Mark Masse** نے کہا، "ہم Edwards Vacuum کو آج کے اس سنگ میل پر دلی مبارکباد پیش کرتے ہیں اور اس سرمایہ کاری کا جشن مناتے ہیں جو وہ STAMP میں جینیسی کاؤنٹی کی معیشت کو بڑھانے اور سیمی کنڈکٹر اور سیمی کنڈکٹر سپلائی چین کی صنعت میں ایک ابھرتے ہوئے رہنما کے طور پر یارک کی پوزیشن مضبوط کرنے کے لیے کر رہے ہیں۔ اب جبکہ Edwards Vacuum یہاں تعمیراتی کام کروا رہی ہے اور اس سے زیادہ اہم بات یہ ہے کہ وہ ایسا ٹیلنٹ بھرتی کر رہی ہے جو اس کارخانے کو سیمی کنڈکٹر سپلائی چین کی صنعت میں ایک رہنما بنائیں گے، تو ہم انکے ساتھ کام جاری رکھنے کے منتظر ہیں۔"

**Greater Rochester Enterprise** کے صدر اور سی ای او **Matt Hurlbutt** نے کہا، "Edwards Vacuum نے جینیسی کاؤنٹی میں STAMP میگا سائٹ پر اپنے ڈرائی پمپ مینوفیکچرنگ والے کارخانے کی تعمیراتی کاموں کی طرف اہم پیش رفت کی ہے۔ ہم پیشرفت Edwards کے گریٹر روچیسٹر، نیو یارک خطے میں واقع ایڈوانس مینوفیکچرنگ پلانٹ اور سیمی کنڈکٹر شعبوں کے ساتھ تعلقات کو مستحکم کرنے میں ایک اہم سنگ میل کی عکاسی کر رہی ہے۔ Greater Rochester Enterprise نے Edwards کی قیادت اور کاروبار، اکیڈمی اور کمیونٹی کے اہم اسٹیک ہولڈرز کے درمیان مضبوط تعلقات کو فروغ دے کر اس کمپنی کی کامیابی کی حمایت کرنے کے لیے اپنے عزم مصمم کو مزید مضبوط کیا ہے۔ اس غیر معمولی باہمی ربط کو اعلیٰ درجے کی صلاحیتوں، کم لاگت والی پن بجلی تک رسائی، اور عالمی معیار کے R&D وسائل کے ساتھ جوڑیں تو یہ کوئی تعجب کی بات نہیں کہ Edwards نے گریٹر روچیسٹر، نیو یارک خطے کو اپنی اس توسیع کے لئے کیوں منتخب کیا۔"

**فنگر لیکس فارورڈ کی رفتار تیز کرتا ہے**  
آج کا اعلان "فنگر لیکس فارورڈ" کی تکمیل کرتا ہے، جو کہ مضبوط معاشی ترقی اور علاقائی ترقی کے لیے خطے کی جامع حکمت عملی ہے۔ خطہ جاتی سطح پر ڈیزائن کردہ یہ منصوبہ اہم صنعتوں بشمول فوٹونکس، زراعت و غذائی پیداوار، اور جدید مینوفیکچرنگ میں سرمایہ کاری پر توجہ مرکوز کرتا ہے۔ مزید معلومات [یہاں](#)۔

**امپائر سٹیٹ ڈویلپمنٹ کے بارے میں**  
Empire State Development نیویارک کی اہم ترین اقتصادی ترقی کی ایجنسی ہے اور پوری ریاست میں کاروبار کی ترقی، ملازمتوں کی تخلیق، اور زیادہ اقتصادی مواقع کو فروغ دیتی ہے۔ ریاست کے 10 علاقوں میں سے ہر ایک میں اپنے دفاتر کے ساتھ، ESD وہاں کی [علاقائی اقتصادی ترقیاتی کاؤنسلز](#) کی نگرانی کرتی ہے، اپنے ConnectALL آفس کے ذریعے براڈ بینڈ مساوات کو سپورٹ کرتا ہے، اور آفس آف اسٹریٹجک ورک فورس ڈویلپمنٹ (Office of Strategic Workforce Development) کے ذریعے مستقبل کی افرادی قوت کو بڑھا رہی ہے۔ یہ ایجنسی ابھرتی ہوئی اور اگلی نسل کی صنعتوں مثلاً نیو یارک اسٹیٹ میں ترقی کے خواہاں کلین انرجی اور سیمی کنڈکٹر مینوفیکچرنگ کے ساتھ مشغول رہتی ہے، چھوٹے کاروباروں کو بڑھانے اور کامیاب ہونے میں مدد کے لیے امدادی مراکز کا نیٹ ورک چلاتی ہے، اور I LOVE NY کے ذریعے ریاست کے عالمی معیار کے سیاحتی مقامات کو فروغ دیتی ہے۔ مزید معلومات کے لیے، براہ کرم [esd.ny.gov](http://esd.ny.gov) ملاحظہ کریں، اور ESD کے ساتھ [LinkedIn](#)، [Facebook](#) and [X](#) پر کنیکٹ ہوں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)